

कल्याण डोंबिवली महानगरपालिकेला
सिटी सर्व्हेची मोजणी करण्यासाठी विशेष
अनुदान मंजूर करणेबाबत.

महाराष्ट्र शासन
नगर विकास विभाग
शासन निर्णय क्र.माविक २१०६/४००/प्र.क्र.२१७/नवि-२४
मंत्रालय, मुंबई - ४०० ०३२, दिनांक : ३१ ऑक्टोबर, २००६.

- वाचा - १) शासन निर्णय, वित्त विभाग परिपत्रक क्र.अंदाज १००६/प्र.क्र.४७/
२००६/अर्थसंकल्प-३/, दिनांक ५ मे, २००६,
२) शासन निर्णय, नगर विकास विभाग क्र.वानियो १००६/प्र.क्र.१७/
२००६/नवि-४, दिनांक १४ जून, २००६.
३) आयुक्त, कल्याण डोंबिवली मनपा यांचे अ.शा.पत्र क्र.आयुक्त/
पीए/नरवि/२३८७, दिनांक २५.९.२००६.

प्रस्तावना :

मा.मुंबई उच्च न्यायालयाने जनहित याचिका क्र.१०/२००४ मध्ये कल्याण डोंबिवली महानगरपालिकेतील ६७९२० मिळकतीची तातडीने मोजणी करावी आणि कल्याण डोंबिवली महानगरपालिकेची आर्थिक परिस्थितीत चांगली नाही हे लक्षात घेता या ६७९२० मालमत्तेची सर्व्हे मोजणीचे काम पूर्ण करण्यासाठी होणारा रु.२,२६,४०,०००/- इतक्या खर्चाची तरतुद शासनाने महानगरपालिकेला द्यावी आणि ही सर्व्हेची कामे पूर्ण झाल्यावर महानगरपालिकेस ही रक्कम राज्य शासन देईल, असे मा.उच्च न्यायालयाने दिनांक २१ सप्टेंबर, २००६ ला आदेश दिले आहेत. त्यानुसार ही रक्कम कल्याण डोंबिवली महानगरपालिकेला द्यावयाची बाब विचाराधिन आहे.

शासन निर्णय :-


मा.उच्च न्यायालयाने जनहित याचिका क्र.१०/२००४ मध्ये दिनांक २१ सप्टेंबर, २००६ मध्ये दिलेल्या आदेशानुसार कल्याण डोंबिवली महानगरपालिका क्षेत्रातील ६७९२० मिळकतीच्या सिटी सर्व्हेचे मोजमाप करण्यासाठी रु.२,२६,४०,०००/- (रुपये दोन कोटी सव्वीस लाख चाळीस हजार फक्त) इतका निधी कल्याण डोंबिवली महानगरपालिकेस मोजमापाचे काम पूर्ण झाल्यावर सदर निधीची प्रतिपूर्ती राज्य शासनास केली जाईल या अटीस अधिन राहून देण्यास या शासन निर्णयान्वये मंजूरी देण्यात येत आहे.

०२. अवर सचिव, आहरण व संवितरण, नगर विकास विभाग यांनी रु.२,२६,४०,०००/- (रुपये दोन कोटी सव्वीस लक्ष चाळीस हजार फक्त) ची तरतुद उपलब्ध होण्यासाठी या रकमेचे देयक अधिदान व लेखाधिकारी यांना सादर करावे आणि आयुक्त, कल्याण डोंबिवली महानगरपालिका (Commissioner, Kalyan Dombivli Municipal Corporation) यांचे नावे या रकमेचा धनादेश काढावा.

०३. यासंबंधीचा खर्च मागणी क्र.एफ-२, मुख्य लेखाशीर्ष २२१७, "नगर विकास, १९१, स्थानिक संस्था, महानगरपालिका, नगर विकास प्राधिकरण, नगर सुधार मंडळे, इत्यादींना सहाय्य, पंचवार्षिक योजनांतर्गत योजना, (००)(०९) महानगरपालिका क्षेत्रात प्राथमिक सुखसोयींच्या विकासासाठी विशेष तरतुद (२२१७०९१३) या लेखाशिर्षाखाली खर्ची घालून चालू वित्तीय वर्षातर्गत "२००६-०७" उपलब्ध तरतुदीतून भागविण्यात यावा.

०४. सदर शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र.६००/अर्थ-१५, दिनांक १४ ऑक्टोबर, २००६ अन्वये निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,


(म.दि. आडिवरेकर)
शासनाचे उप सचिव

प्रति,

- १) मा.मुख्यमंत्र्यांचे प्रधानसचिव, मुख्यमंत्र्यांचे सचिवालय, मुंबई,
- २) प्रधान सचिव १, नगर विकास विभाग, मंत्रालय, मुंबई,
- ३) उपसचिव, (नवि-१२), नगर विकास विभाग, मंत्रालय, मुंबई,
- ४) आयुक्त, कल्याण डोंबिवली महानगरपालिका,
- ५) महालेखाकार, (लेखा व अनुज्ञेयता)(लेखा परिक्षा), महाराष्ट्र-१/२, मुंबई/नागपूर,
- ६) निवासी लेखा परिक्षा अधिकारी, मुंबई,
- ७) आहरण व संवितरण अधिकारी, नगर विकास विभाग, मंत्रालय, मुंबई,
- ८) वित्त विभाग, व्यय-३/अर्थोपाय, मंत्रालय, मुंबई,
- ९) सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई,
- १०) मा.प्रधान सचिव, २- नगर विकास यांचे स्वीय सहाय्यक,
- ✓ ११) कार्यासन नवि-४/संगणक कक्ष, नगर विकास विभाग, मंत्रालय, मुंबई,
- १२) निवडनस्ती (नवि-२४).